


E iai lau aiā tatau e te ola saogalemu ai i totonu o lou aiga



E lē taliaina i Ausetalia ni sāuaga i totonu o aiga. Poo ai ‘oe ma poo fea e te sau mai ai, o le sāuaina i totonu o aiga e i ai ona a’afiaga i soo se tagata ma tupu i soo se alaala faga.

A faapea ona e feagai ma sāuaga po o se tulaga o le fefe i totonu i lou aiga, e lē o oe le mafuaga.

E lē tatau ona e māasiasi pe te matamuli. O loo maua le fesoasoani.

Ose faiā e saogalemu e maufaa tuatuauina, lagolagosua ma malupuipuia. E leai se tasi e ono faamata'uina e se isi oi totonu o ō latou aiga.

O loo maua le fesoasoani. A faapea e te lagonaina e te lē o saogalemu i lou aiga, e lē afāina lou vala'au mo se fesoasoani.

Vala'au le:

Fesoasoani taimi Vave

(Leoleo poo Taavale a le Falema'i):

Tolu 0 (000)

Afai ua i ai se tasi ua lamatia lona ola.

Laina fesoasoani Tama'ita'i 24 itulā (DVConnect):

Telefoni: 1800 811 811

Fautuaga maua fua ma puipuia mo fafine o loo a'afia i sāuaga i totonu o aiga.

'Au'aunaga Lagolago mo Fafine Fai Mai:

Telefoni: 07 3846 3490

Fautuaga i fafine/tamaita'i e lē o le Igilisi le gagana tautala muamua.

Laina fesoasoani mo Alii: (DVConnect)

Telefoni: 1800 600 636

Fesoasoani malutia mo alii o loo a'afia i faafitauli i mafutaga ma aiga.

Lifeline: Telefoni: 131 114

Fesoasoani pe a e feagai ma vaai i ni faafitauli poo se tasi lava i soo se taimi o le ao ma le po.

Ina ia maua se faamatalaupu i lau lava gagana telefoni le **13 74 68**.

E lē avea le aganu'u ma mafua'aga o le faasāua i totonu o aiga.

www.qld.gov.au/domesticviolence

O sāuaga i totonu o aiga, e tupu mai ina ua faaogā e se tasi o tagata i totonu o se mafutaga lona malosi e pulea, fasi pe faamata'u ai le isi tagata. E 'ese'ese ituaiga sauaga e tupu i totonu o mafutaga a aiga ma ō latou fale.

E faaogā pe faalālā atu e lau pa'aga, se tagata o lou aiga poo seisī o loo tausia oe itu'aiga sāuaga nei?

Pule faamalosi i au tupe

- › 'ave tupe o sou totogi poo tupe e tatau ona e mauaina (penefiti mai le Centrelink)?
- › lē lava tupe mo le tausiga o oe ma mana'o o lau fanau?
- › pulepule tutū i mea e te manao e faatau?
- › taofī oe e aua e te faigaluega?

Sauaga i faao'olima

- › tulei, pō, titina le ua, kiki pe togi oe i se mea?
- › taofia 'oe mai fesoasoani faa-foma'i e tatau ai, poo mea'ai ma le vaiinu.

Sāuaga i feusua'iga

- › faamalosi pe tauanau oe i ni faiga o feusua'iga e te lē mana'o ai (tusa lava poo se ulugalii faaipoipo)?
- › folafola lona fasia o oe pe a lē faia ni feusua'iga?

Sāuaga i upu lafo

- › palauvale atu pe lafo atu upu masoā ia te 'oe?
- › faa-māasiasi, faitio pe tau faifai atu ia te oe ae maise i nofoaga faitele?

Sāuaga i lagona ma le mafaufau

- › faiga e te manatu ai e leai sou aogā, faamaasiasi, faatuatuvale ma faamata'u?
- › folafola lona sāuaina o oe, lau fanau, nisi o lou aiga poo ni meaola fagafao?
- › fao lou tusi folau ma folafola le tipoti 'ese o oe mai Ausetalia?
- › folafola lona tu'ua o oe pe ave'ese lau fanau?
- › pule i ou 'ofu e la'ei, ata e te maimoaina ma/poo tusi e te faitauina?

Sāuaga faa-agantu'u ma tapua'iga

- › faamāasiasi 'oe ona o lau agantu'u poo ou talitonuga faaleagaga ma tapua'iga?
- › taofia 'oe mai le faaogaina o le gagana e te masani ai poo lou auai i sauniga faaleaganu'u poo tapua'iga?
- › faaoga talitonuga faatapua'iga pe faaaganu'u e avea ma mafua'aga o le sāuaina o 'oe pe faamalosia ai 'oe e faia mea e te lē mana'o ai?
- › faafefe pe a lē totogia se meaalofa?

Sāuaga sosaiete lautele

- › pule i mea e te alu iai, pule poo ai e te feiloa'i iai, loka 'oe i totonu o le fale, pe taofia oe ona e feiloa'i i tagata o lou aiga ma au uō?
- › su'esu'evale i au talanoaga i le telefoni ma feso'ota'iga i le 'upega tafa'ilagi (Facebook, Instagram)?
- › māitaita ma fuā pe a e talanoa i nisi tagata?

A faapea o tutupu mea nei ia te oe, o sāuaga mea na i totonu o aiga.